

जिलाधिकारी महोदया, की अध्यक्षता में दिनांक 30.09.2024 को अपरान्ह 05:00 बजे कलेक्ट्रेट सभागार में "जल जीवन मिशन" कार्यक्रम के अन्तर्गत निर्माणाधीन ग्रामीण पेयजल योजनाओं के कार्यों से सम्बन्धित समीक्षा बैठक का कार्यवृत्त

शासन के कार्यालय ज्ञाप संख्या- 95/छियत्तर-1-2020-20 स्वजल/2010 टी0सी0-अ दिनांक 21.01.2020 एवं शासनादेश संख्या- 190/छियत्तर-1-2020 -20-25सम/2019 दिनांक 24.01.2019 के क्रम में "जल जीवन मिशन" कार्यक्रम के अन्तर्गत जनपद अमेठी में प्रस्तावित ग्रामीण पेयजल योजनाओं के कार्यों की समीक्षा से सम्बन्धित बैठक जिलाधिकारी महोदया की अध्यक्षता में दिनांक 30.09.2024 को अपरान्ह 05:00 बजे कलेक्ट्रेट सभागार में सम्पन्न हुई, जिसमें निम्नलिखित अधिकारियों/जल जीवन मिशन योजनाओं की जांच हेतु जिलाधिकारी द्वारा गठित टीम के नोडल अधिकारियों द्वारा प्रतिभाग किया गया।

1. सुश्री निशा अनंत, जिलाधिकारी महोदया अमेठी।
2. श्री सूरज पटेल, मुख्य विकास अधिकारी महोदय, अमेठी।
3. जल जीवन मिशन कार्यों की जांच हेतु नामित समस्त नोडल अधिकारी अमेठी।
4. श्री अनिल कुमार राव, अधिशासी अभियन्ता, उ०प्र० जल निगम(ग्रामीण), अमेठी।
5. श्री डी०पी० गौतम, सहायक अभियन्ता, उ०प्र० जल निगम(ग्रामीण), अमेठी।
6. श्री अंशू गुप्ता, सहायक अभियन्ता, उ०प्र० जल निगम(ग्रामीण), अमेठी।
7. श्री विपिनचन्द, सहायक अभियन्ता, (एस०डब्ल्यू०एस०एम०) उ०प्र० जल निगम(ग्रामीण), अमेठी।
8. श्री अर्चित त्रिपाठी, सहायक अभियन्ता, (एस०डब्ल्यू०एस०एम०) उ०प्र० जल निगम(ग्रामीण), अमेठी।
9. श्री नागेन्द्र त्रिपाठी, प्रोजेक्ट मैनेजर मे० वेलस्पन प्रा०लि०, मुम्बई।
10. श्री देवेन्द्र सिंह, डी०पी०एम०, टी०पी०आई० अमेठी।
11. श्री अविनाश यादव, डी०पी०एम०, मे० गायत्री प्रोजेक्ट प्रा०लि०/हेल्थी कान्स्ट्रक्शन, प्रा०लि०
12. श्री वेनकन्ना, पी०एम०, मेसर्स विन्ध्या टेलीलिंक्स-गाजा प्रा०लि०।
13. श्री अजयराज सिंह, पी०एम० मेसर्स विन्ध्या टेलीलिंक्स-गाजा प्रा०लि०/हेल्थी कान्स्ट्रक्शन प्रा०लि०
14. श्री उमाशंकर पाठक, आई०एस०ए० कोऑर्डिनेटर, डी०पी०एम०यू० अमेठी।

श्री अनिल कुमार राव, अधिशासी अभियन्ता, खण्ड कार्यालय, उ०प्र० जल निगम(ग्रामीण) अमेठी द्वारा अवगत कराया गया कि गत बैठक में जल जीवन मिशन कार्यक्रम में शिरोपरी जलाशयों को 30 सितम्बर तक पूर्ण करने के लक्ष्य के सापेक्ष मेसर्स वेलस्पन प्रा०लि० मुम्बई ने 34 नग के सापेक्ष 34 नग, मेसर्स गायत्री-रैम्की प्रा०लि० हैदराबाद ने 54 नग के सापेक्ष 49 नग एवं मेसर्स विन्ध्या-गाजा प्रा०लि० नोएडा ने 75 नग के सापेक्ष 62 नग पूर्ण किये गये हैं।

1-निर्माणाधीन योजनाओं में उच्च जलाशय की स्थिति

निर्माणाधीन पाइप पेयजल योजनाओं में उच्च जलाशय का निर्माण कार्य प्रगति पर है। जिसकी प्रगति निम्नवत् है-

क्र०सं०	फर्म का नाम	प्रस्तावित उच्च जलाशय की संख्या	उच्च जलाशय में कार्य प्रारम्भ की संख्या	पूर्ण उच्च जलाशय की संख्या
1	मेसर्स वेलस्पन	133	130	34
2	मेसर्स गायत्री	165	165	49
3	मेसर्स विन्ध्या-गाजा	194	194	62
	कुल योग	492	489	145

इस प्रकार उच्च जलाशय की प्रगति संतोषजनक नहीं पायी गयी। जिलाधिकारी महोदय द्वारा प्रगति बढ़ाने हेतु निर्देश दिये गये एवं समस्त एजेन्सियों को 30 दिनों में उच्च जलाशय पूर्ण किये जाने हेतु लक्ष्य निम्नानुसार निर्धारित किये गये-

क्र०सं०	फर्म का नाम	माह 30 सितम्बर-2024 तक पूर्ण किये जाने वाले उच्च जलाशय की संख्या	माह 30 अक्टूबर-2024 तक पूर्ण किये जाने वाले उच्च जलाशय की संख्या
1	मेसर्स वेलस्पन	34	50
2	मेसर्स गायत्री	49	74
3	मेसर्स विन्ध्या-गाजा	62	90
कुल योग		145	214

उक्त लक्ष्य प्राप्ति हेतु प्रत्येक एजेन्सी को लेबर बढ़ाने के निर्देश दिये गये हैं। जिसका अनुश्रवण प्रतिदिन सुनिश्चित किया जाय।

2-निर्माणाधीन पेयजल योजनाओं में तोड़ी गयी रोड/खंडजे की पुर्नस्थापना की स्थिति:-

निर्माणाधीन पाइप पेयजल योजनाओं में पाइपलाइन बिछाने का कार्य प्रगति पर है। पाइपलाइन बिछाने के दौरान तोड़ी गयी रोड/खंडजे की पुर्नस्थापना का कार्य संतोषजनक नहीं है। फर्मों द्वारा तोड़ी गयी रोड/खंडजे की पुर्नस्थापना का विवरण निम्नानुसार है-

क्र०सं०	फर्म का नाम	कुल बिछायी गयी पाइपलाइन (किमी०)	पाइपलाइन बिछाने के दौरान तोड़ी गयी रोड/खंडजा (किमी०)	पुर्नस्थापना की गयी रोड/खंडजा (किमी०)	अवशेष रोड/खंडजा पुर्नस्थापना (किमी०)	पुर्नस्थापना की गयी रोड/खंडजा प्रतिशत में
1	मेसर्स वेलस्पन	1692.00	360.00	330.00	30.00	91.67
2	मेसर्स गायत्री	3438.00	1570.00	1512.00	58.00	96.31
3	मेसर्स विन्ध्या-गाजा	3102.00	1474.50	1413.00	61.50	95.83
कुल योग		8232.00	3404.50	3255.00	191.00	95.61

तोड़ी गयी रोड/खंडजा का पुर्नस्थापना का कार्य धीमा होने के कारण जन सामान्य एवं जन प्रतिनिधियों में रोष व्याप्त है। जिसे गुणवत्तापूर्वक किया जाना अति आवश्यक है। निर्देश दिये गये कि पाइपलाइन बिछाने के दौरान तोड़ी गयी रोड/खंडजा की पुर्नस्थापना शीघ्र की जाय। जिससे किसी प्रकार की असुविधा जन सामान्य को न हो।

3-विद्युत आधारित योजनाओं की स्थिति :-

अधिशारी अभियन्ता जल निगम द्वारा अवगत कराया गया कि "जल जीवन मिशन" कार्यक्रम के अन्तर्गत 34 नग पाइप पेयजल योजनाएँ जिनका संचालन विद्युत के माध्यम से किया जाना है। जिसमें मेसर्स वेलस्पन प्रा०लि० मुम्बई के 03 नग ग्रामीण पाइप पेयजल योजना, मेसर्स गायत्री-रैम्की(जे०वी०) हैदराबाद की 13 नग ग्रामीण पाइप पेयजल योजना एवं मेसर्स विन्ध्या टेलीलिंक्स प्रा०लि० नोएडा की 18 नग ग्रामीण पाइप पेयजल योजना पर विद्युत संयोजन का कार्य विद्युत विभाग द्वारा किया जाना है। जिसे हेतु आवश्यक धनराशि विद्युत यांत्रिक शाखा उ०प्र० जल निगम(ग्रामीण), अयोध्या को उपलब्ध करायी जा चुकी है। अधिशारी अभियन्ता विद्युत वितरण खण्ड ने अवगत कराया कि 05 नग ग्रामीण पेयजल योजनाओं पर ट्रांसफार्मर अधिष्ठापन की कार्यवाही की जा चुकी है। शेष पर आवश्यक कार्यवाही की जा रही है। जिलाधिकारी महोदय द्वारा निर्देशित किया गया कि समस्त योजनाओं पर विद्युत कनेक्शन सम्बन्धी कार्य शीघ्र पूर्ण करा लिये जायें।

4-अनापत्ति प्रमाण पत्र की स्थिति :-

अधिशारी अभियन्ता जल निगम द्वारा अवगत कराया गया कि "जल जीवन मिशन" कार्यक्रम के अन्तर्गत पाइप पेयजल योजनाओं में वितरण प्रणाली बिछाने हेतु एन०एच०ए०आई०, रेलवे, नेशनल हाईवे से

एन0ओ0सी0 प्राप्त न होने के कारण मेसर्स वेलस्पन की 60 किमी0, मेसर्स गायत्री-रैम्की की 100 किमी0 एवं मेसर्स विन्क्या टेलीलिंक्स गाजा की 80 किमी0 पाइपलाइन डालना शेष है। एन0ओ0सी0 प्राप्त किये जाने हेतु खण्ड द्वारा सम्बन्धित विभाग से पत्राचार के माध्यम से अनुरोध किया गया है परन्तु वांछित कार्यवाही शेष है।

- योजनाओं से नियमित जलापूर्ति के प्रभावी अनुश्रवण हेतु खण्ड में एक कन्ट्रोल रूम स्थापित करते हुये अनुश्रवण हेतु तीन कर्मचारियों की ड्यूटी लगा दी गयी है। जिससे उक्त कर्मचारियों द्वारा ग्रामवासियों/प्रधान से दूरभाष पर वार्ता कर नियमित जलापूर्ति के सम्बन्ध में जानकारी ली जा रही है।
- "जल जीवन मिशन" कार्यक्रम के अन्तर्गत निर्माणाधीन पाइप पेयजल योजनाओं का स्थानीय निरीक्षण जिलाधिकारी महोदया द्वारा गठित टीम के नोडल अधिकारियों द्वारा किया गया। जनपद के समस्त 13 विकास खण्डों के अन्तर्गत 36 नग ग्रामीण पाइप पेयजल योजनाओं का निरीक्षण नामित नोडल अधिकारियों द्वारा करते हुये बैठक के दौरान 36 नग ग्रामीण पेयजल योजनाओं की निरीक्षण आख्या उपलब्ध करायी गयी। नोडल अधिकारियों द्वारा अवगत कराया गया कि योजनाओं में जलापूर्ति के समय कुछ योजनाओं में क्लोरिनेशन युक्त पेयजल की आपूर्ति नहीं की जा रही है। जिलाधिकारी महोदया द्वारा उक्त पर रोष व्यक्त करते हुये निर्देश दिये गये कि जलापूर्ति के समय शतप्रतिशत क्लोरिनेशन युक्त पानी की आपूर्ति सुनिश्चित की जाय। यदि इसमें लापरवाही की जायेगी तो सम्बन्धित फर्म के विरुद्ध विधिक कार्यवाही की जायेगी।
- नोडल अधिकारियों द्वारा उपलब्ध करायी गयी जांच आख्या फर्म को उपलब्ध करायी जाय तथा निरीक्षण के समय नोडल अधिकारियों द्वारा जो कमियां दर्शायी गयी है। उन्हें तत्काल ठीक कराया जाय।
- जिलाधिकारी महोदया द्वारा जनपद में समस्त आंगनवाड़ी एवं प्राथमिक विद्यालयों, पंचायत भवन, प्राथमिक स्वास्थ्य केन्द्र एवं गौशाला में शत प्रतिशत क्रियाशील जल संयोजन उपलब्ध कराने के निर्देश दिये गये हैं, जिस हेतु सहायक अभियन्ता स्तर के अधिकारी को नोडल नामित करते हुये यथशीघ्र समस्त आंगनवाड़ी एवं प्राथमिक विद्यालयों में शत प्रतिशत जल संयोजन की कार्यवाही पूर्ण कराना सुनिश्चित करें।
- जिलाधिकारी महोदया द्वारा तीनों फर्मों क्रमशः मेसर्स वेलस्पन प्रा0लि0 मुम्बई, मेसर्स गायत्री-रैम्की प्रा0लि0/हेल्वी एवं मे0 वी0टी0एल0-गाजा प्रा0लि0/ हेल्वी कान्स्ट्रक्शन, प्रा0लि0 को निर्देश दिये गये कि शेष पाइपलाइन माह सितम्बर-2024 तक पूर्ण कर ली जाय एवं माइक्रोप्लान तैयार कर दैनिक अनुश्रवण किया जाय। पाइपलाइन विछाने के दौरान मेसर्स वेलस्पन प्रा0लि0 मुम्बई के द्वारा 30.00 किमी0, मेसर्स गायत्री-रैम्की प्रा0लि0/हेल्वी के द्वारा 58.00 किमी0 एवं मे0 वी0टी0एल0-गाजा प्रा0लि0/ हेल्वी कान्स्ट्रक्शन, प्रा0लि0 के द्वारा 61.00 किमी0 तोड़ी गयी रोड/खंडजा के पुर्नस्थापना का कार्य नहीं कराया जा सका है। जिलाधिकारी, महोदया द्वारा उक्त पर रोष व्यक्त करते हुये निर्देश दिये गये कि शरदीय नवरात्रि को देखते हुये रोड/खंडजा की पुर्नस्थापना का कार्य शरदीय नवरात्र से पहले पूर्ण कराया जाय। उक्त कार्य में शिथिलता के कारण यदि किसी भी प्रकार की अप्रिय घटना होती है तो अनुबन्धित फर्म के साथ-साथ क्षेत्र के सहायक अभियन्ता/जूनियर इंजीनियर के विरुद्ध दण्डात्मक कार्यवाही की जायेगी।
- जिलाधिकारी महोदया द्वारा टी0पी0आई0 को निर्देशित किया गया कि कार्यों की गुणवत्ता सुनिश्चित किये जाने हेतु सामग्री की टेस्टिंग एवं फील्ड स्तर पर निरीक्षण करते हुये समुचित कार्यवाही की जाय।
- जिलाधिकारी महोदया, द्वारा निर्देश दिये गये कि प्रत्येक ग्रामीण पेयजल योजनाओं पर सुरक्षा फिट (हेल्मेट, बेल्ट, सफ्टीनेट इत्यादि) उपलब्ध कराना एवं श्रमिकों द्वारा प्रयोग में लाया जाना सुनिश्चित करें।
- जिलाधिकारी महोदया द्वारा निर्देशित किया गया कि कैम्परा में बैटरी सोलर पैनल आदि चोरी को रोकने के लिये सुरक्षा की दृष्टि से कैम्परा में कैमरा लगाया जाय।

- जिलाधिकारी महोदया द्वारा जिला समन्वयक डी०पी०एम०यू० अमेठी को निर्देश दिये गया कि आई०एस०ए० एवं आई०ई०सी से सम्बन्धित समस्त गतिविधियों का अनुश्रवण दैनिक करते हुये सत्यापन कराया जाय।
कार्यवाही अधि०अभि० जल निगम/समस्त अधि०अभि० विद्युत वितरण खण्ड/मै०वेलरपन प्रा०लि०/मै० गायत्री प्रोजेक्ट प्रा०लि०/डी०पी०एम०यू०/टी०पी०आई०/आई०एस०ए०/आई०ई०सी०

33

(अनिल कुमार राय)

अधिशारी अभियन्ता

कार्यालय अधिशारी अभियन्ता, खण्ड कार्यालय, उ०प्र० जल निगम(ग्रामीण), अमेठी
पृ०सं० / / दिनांक

प्रतिलिपि:—निम्नलिखित को सूचनार्थ एवं आवश्यक कार्यवाही हेतु प्रेषित।

1. मुख्य अभियन्ता(ल०क्षे०), उ०प्र० जल निगम(ग्रामीण), लखनऊ।
2. अधीक्षण अभियन्ता, मण्डल कार्यालय, उ०प्र० जल निगम(ग्रामीण), अयोध्या (अम्बेडकरनगर)।
3. जिलाधिकारी महोदया अमेठी।
4. मुख्य विकास अधिकारी महोदय अमेठी।
5. समस्त सहायक अभियन्ता/जूनियर इंजीनियर को इस निर्देश के साथ कि उपरोक्त निर्देशों का कड़ाई से अनुपालन करना सुनिश्चित करें एवं कार्यों को समयान्तर्गत पूर्ण करावें।
6. श्री देवेन्द्र सिंह, डी०पी०एम०, टी०पी०आई० अमेठी।
7. श्री सीताराम गुप्त, डी०सी०, डी०पी०एम०यू० अमेठी।
8. श्री एस०आर०के शुक्ला, डिप्टी प्रोजेक्ट मैनेजर, मै० वेलरपन प्रा०लि०, मुम्बई।
9. श्री अविनाश यादव, डी०पी०एम०, मै० गायत्री प्रोजेक्ट प्रा०लि०/हेल्पी कान्स्ट्रक्शन, प्रा०लि०।
10. श्री अजय राज सिंह, प्रोजेक्ट मैनेजर मै० वी०टी०एल०—गाजा प्रा०लि०/ हेल्पी कान्स्ट्रक्शन, प्रा०लि० हैदराबाद।

अधिशारी अभियन्ता